

गढी

कृती (१) [PAGE 83]

कृती (१) | 1.1 | Page 83

चौकटी पूर्ण करा.

गावाचे भरभरून कौतुक पाहणारी - _____

Solution: गावाचे भरभरून कौतुक पाहणारी - वाननदी

कृती (१) | 1.2 | Page 83

चौकटी पूर्ण करा.

लहानुलं गावाच्या भोवताल झालर असलेला पर्वत - _____

Solution: लहानुलं गावाच्या भोवताल झालर असलेला पर्वत - सातपुडा पर्वत

कृती (१) | 1.3 | Page 83

चौकटी पूर्ण करा.

बापू गुरुजींना शाळेत पाठवण्याचा आग्रह करणारे - _____

Solution: बापू गुरुजींना शाळेत पाठवण्याचा आग्रह करणारे - पाटील

कृती (१) | 1.4 | Page 83

चौकटी पूर्ण करा.

गुरुजींच्या समाजकार्याविरुद्ध फळी तयार करणारे - _____

Solution: गुरुजींच्या समाजकार्याविरुद्ध फळी तयार करणारे - उचापती माणसे

कृती (१) | 2.1 | Page 83

खालील व्यक्तींतील नातेसंबंध स्पष्ट करा

बापू गुरुजी आणि परबतराव

Solution: बापू गुरुजी आणि परबतराव - बापू गुरुजी हे परबतरावांचे सुपुत्र.

कृती (१) | 2.2 | Page 83

खालील व्यक्तींतील नातेसंबंध स्पष्ट करा

बापू गुरुजी आणि संपती

Solution: बापू गुरुजी आणि संपती - संपती हा बापू गुरुजींचा मानलेला मुलगा.

कृती (१) | 2.3 | Page 83

खालील व्यक्तींतील नातेसंबंध स्पष्ट करा

लक्ष्मी आणि बापू गुरुजी

Solution: लक्ष्मी आणि बापू गुरुजी - लक्ष्मी ही बापू गुरुजींची पत्नी.

कृती (१) | 2.4 | Page 83

खालील व्यक्तींतील नातेसंबंध स्पष्ट करा

बापू गुरुजी आणि पाटील

Solution: बापू गुरुजी आणि पाटील - पाटील हे बापू गुरुजींना मुलाप्रमाणे मानणारे.

कृती (२) [PAGE 83]

कृती (२) | 1 | Page 83

कृती करा.

गुरुजींनी गावात सुरू केलेल्या विविध गोष्टी

Solution: (१) शाळा

(२) बोर्डिंग

(३) तालीमखाना

(४) वाचनालय

कृती (२) | 2 | Page 83

कृती करा.

बापू गुरुजींची स्वभाव वैशिष्ट्ये

Solution: (१) गावावर नितांत प्रेम असलेले.

(२) गावाच्या सर्वांगीण विकासाची दृष्टी असलेले.

(३) पूर्णपणे निःस्वार्थी.

(४) स्वतःच्या मर्यादांची जाणीव असलेले.

कृती (३) [PAGE 83]

कृती (३) | 1.2 | Page 83

खालील शब्दसमूहांचा तुम्हांला समजलेला अर्थ लिहा.

दान्याचा पूर

Solution: दान्याचा पूर : खूप धान्य पिकत असे.

कृती (३) | 1.2 | Page 83

खालील शब्दसमूहांचा तुम्हांला समजलेला अर्थ लिहा.

माणसानं पयले पानी पावावं आन् मंग पोवावं

Solution: माणसानं पयले पानी पावावं आन् मंग पोवावं : परिस्थिती समजून घ्यावी, आपला

आवाका लक्षात घ्यावा आणि कामाला हात घालावा.

कृती (३) | 1.3 | Page 83

खालील शब्दसमूहांचा तुम्हांला समजलेला अर्थ लिहा.

पाखरानं पयले पख पारखावं आन् मंग उळावं

Solution: पाखरानं पयले पख पारखावं आन् मंग उळावं : स्वतःची कुवत पाहून कार्य करायला पुढे व्हावे.

कृती (३) | 1.4 | Page 83

खालील शब्दसमूहांचा तुम्हांला समजलेला अर्थ लिहा.

मले पा आन् फुलं वहा

Solution: मले पा आन् फुलं वहा : फक्त मलाच चांगले म्हणा.

कृती (३) | 2.1 | Page 83

वैदर्भी बोलीत वापरलेल्या पुढील वाक्प्रचारांचे अर्थ लक्षात घ्या आणि त्यांसाठी तुमच्या बोलीत किंवा मराठीत वापरले जाणारे वाक्प्रचार लिहा :

मन तिळतिळ दुखने

Solution: (i) मन तिळतिळ तुटणे.

(ii) दुःखाने व्याकूळ होणे.

कृती (३) | 2.2 | Page 83

वैदर्भी बोलीत वापरलेल्या पुढील वाक्प्रचारांचे अर्थ लक्षात घ्या आणि त्यांसाठी तुमच्या बोलीत किंवा मराठीत वापरले जाणारे वाक्प्रचार लिहा :

ठान मांडून उबी रायने :

Solution: (i) ठाण मांडून बसणे, पाय रोवून उभे राहणे.

(ii) कृतीत ठामपणा असणे.

कृती (३) | 3.1 | Page 83

खालील म्हणींचा अर्थ तुमच्या शब्दांत लिहा.

हळ्याच्या सरपानं मानसं मरत नसतात.

Solution: क्षुद्र व्यक्ती चांगल्या व्यक्तींचे काहीही वाईट करू शकत नाही.

कृती (३) | 3.2 | Page 83

खालील म्हणींचा अर्थ तुमच्या शब्दांत लिहा.

गायीची शिंगं गायीला भारी नसतात.

Solution: आपल्या माणसासाठी खस्ता खाताना कोणालाही त्रास होत नाही.

कृती (३) | 3.3 | Page 83

खालील म्हणींचा अर्थ तुमच्या शब्दांत लिहा.

चाल व्हय रे पोरा आन् वय रे ढोरा.

Solution: पोरा, चल, पुढे हो आणि ढोरांना ओढून घेऊन जा.

कृती (४) [PAGE 83]

कृती (४) | 1 | Page 83

कारणे लिहा.

गावतला जो तो आनंदात होता; कारण

Solution: गावतला जो तो आनंदात होता; कारण त्या दिवशी गावाला 'साजरे गाव' हे पारितोषिक मिळाले होते.

कृती (४) | 2 | Page 83

कारणे लिहा.

शिक्षण आटोपल्यावर बापूना गावाची ओढ लागली; कारण

Solution: शिक्षण आटोपल्यावर बापूना गावाची ओढ लागली; कारण त्यांना गावात शिक्षणाचा प्रसार करून गाव सुधारायचे होते.

कृती (४) | 3 | Page 83

कारणे लिहा.

गाववाले गढी खचण्याची वाट पाहत होते; कारण

Solution: गाववाले गढी खचण्याची वाट पाहत होते; कारण गढी खचल्यावर गाववाल्यांना पांढरी माती मिळणार होती.

कृती (५) [PAGE 84]

कृती (५) | 1 | Page 84

थोडक्यात उत्तरे लिहा.

'पाखरानं पयले पख पारखावं आन् मंग उळावं', असे बापू गुरुजी का म्हणत असतील ते स्पष्ट करा.

Solution: आकाशात भरारी मारायची असेल, तर पंख मजबूत असावे लागतात. पंख मजबूत नसतील, तर अर्ध्यावरच पक्षी खाली पडेल. त्या दमलेल्या अवस्थेत त्याला पळताही येणार नाही. उडताही येणार नाही. मग कोणीही त्याला मारतील, खातील. म्हणजेच त्याला स्वतःचे रक्षण करता येणार नाही. स्वतःचे अन्न आणण्यासाठी दूरपर्यंत जाता येणार नाही. हा एक दाखला झाला. हाच सर्वत्र लागू पडतो.

आपण जीवन जगत असताना अनेक गोष्टी करू पाहतो. अशा वेळी आपण कोणती कृती करायची ठरवली आहे; त्या कृतीसाठी कोणते गुण, कोणती कौशल्ये आवश्यक आहेत, ते प्रथम समजून घेतले पाहिजेच. ते गुण, ती कौशल्ये आपल्याजवळ आहेत का, ते तपासून पाहिले पाहिजे. ते गुण कौशल्ये नसतील, तर आपण यशस्वी होणार नाही आणि आपल्याला नैराश्य येण्याचा धोका असतो. म्हणून गुरुजींनी दिलेला दाखला नीट समजून घेतला पाहिजे.

कृती (५) | 2 | Page 84

थोडक्यात उत्तरे लिहा.

बोर्डिंगमधला 'संपती' नावाचा मुलगा गेल्यानंतर बापू गुरुजींच्या भावना तुमच्या शब्दांत लिहा.

Solution: बोर्डिंगमधल्या संपतीला गुरुजींनी आपला मुलगाच मानले होते. त्याला वडील नव्हते. त्याचे वडील तो लहान असतानाच हे जग सोडून गेले होते. गुरुजींनी त्याला आईबापाची माया दिली होती. पण एक प्रसंग आभाळ कोसळल्यासारखा आला. तालुक्याला शिक्षण समितीची बैठक होती. गुरुजींना बैठकीसाठी जाणे भागच होते. गुरुजी तालुक्याला गेले आणि इकडे संपती पटकीच्या रोगाने त्याच रात्री मरण पावला. या घटनेने गुरुजी व्याकुळले, विव्ळले. याला आपण मुलगा मानलं; पण आपण त्याचे रक्षण करू शकलो नाही. गावात दवाखाना असता, तर तो वाचला असता. ते धाय मोकलून रडले. गावात दवाखाना नाही याला जणू आपणच जबाबदार, असे त्यांना वाटू लागले. म्हणून गावातली एक एक उणीव दूर करण्याचा त्यांनी निश्चय केला.

कृती (५) | 3 | Page 84

थोडक्यात उत्तरे लिहा.

गुरुजींचा मुलगा वारल्यानंतर बोर्डिंगातल्या मुलांच्या झालेल्या अवस्थेचे वर्णन करा.

Solution: गुरुजी शाळेमध्ये पूर्ण गुंतून पडले होते. त्यांचे त्यांच्या घराकडे, पत्नीकडे, मुलाकडे अजिबात लक्ष नव्हते. एकदा त्यांचा मुलगा खूप आजारी पडला. तापाने फणफणला. पत्नी येऊन रागावून गेली, तेव्हा ते मुलाला घेऊन अकोल्याला डॉक्टरकडे गेले. आपल्या कनवाळू गुरुजींवर फार मोठे संकट आल्याचे मुलांना जाणवले. हे संकट दूर झाले नाही, तर गुरुजी पूर्णपणे कोलमडून पडतील, या भीतीने संपूर्ण बोर्डिंग भकास झाले होते. त्यातले चैतन्यच नष्ट झाले होते. बोर्डिंगातल्या मुलांची जेवणावरची वासना उडाली. कोणीही जेवले नाहीत. सर्वजण निपचीत पडून राहिले होते. तिकडे अकोल्याला डॉक्टरांच्या उपचारांचा काही उपयोग झाला नाही. गुरुजींच्या मुलाने शेवटचा श्वास घेतला. गुरुजी पुरते हादरून गेले. मुले तर त्यांच्यापेक्षाही भेदरून गेले. एकमेकांच्या गळ्यात पडून रडले. गढीसारखे खंबीर गुरुजी सर्व बाजूंनी खचत चाललेले मुलांना पाहवत नव्हते. मुले हादरून गेली होती. अगतिकता, असहायता यांचे दर्शन घडत होते.

कृती (६) [PAGE 84]

कृती (६) | 1 | Page 84

स्वमत:

बोर्डिंगात शिकत असलेल्या व शिकून गेलेल्या विद्यार्थ्यांचे बापू गुरुजींबद्दल असलेले प्रेम तुमच्या शब्दांत लिहा.

Solution: बोर्डिंगातल्या मुलांवर गुरुजींची खूप माया होती. त्याप्रमाणेच मुलांचेही ते खूप लाडके होते. त्यांच्या शब्दाला विद्यार्थ्यांच्या मनात खूप मान होता. त्यांचा शब्द ते कधी खाली पडू देत नसत. गुरुजींच्या मताप्रमाणे वागण्यासाठी सगळेजण धडपडत होते. गुरुजींचाही त्यांच्यावर जीव होता.

रोज रात्री मुलांना कंदिलाच्या प्रकाशात घेऊन बसत. त्यांचा अभ्यास घेत; पहाटे उठूनही अभ्यास घेत, गुरुजींचा मुलगा वारला, तेव्हा मुले दुःखाच्या सागरात बुडून गेले. सातवी पास झाल्यावर विद्यार्थी साहजिकच शाळा सोडत. काही शिकलेल्यांना बापूंनी अन्य गावच्या शाळांत शिक्षक पदावरची नोकरी मिळवून दिली होती. आपली उदरनिर्वाहाची सोय झाली, तरी विद्यार्थी गुरुजींना विसरले नाहीत. गुरुपौर्णिमेच्या दिवशी ते आठवणीने गुरुजींना भेटत. श्रीफळ देऊन त्यांच्या पाया पडत. त्यांचा आशीर्वाद घेत. आपापल्या गावी जात. त्यांच्या गावी गुरुजींनी यावे, असा ते आग्रही करीत. अशा प्रकारे आजीमाजी सर्व विद्यार्थ्यांचा गुरुजींवर जीव होता.

कृती (६) | 2 | Page 84

स्वमतः

गावातल्या उचापती करणाऱ्या लोकांबद्दलचे तुमचे मत स्पष्ट करा.

Solution: उचापती करणारे लोक सर्वत्र असतात, असे आता माझे मत झालेले आहे. 'गढी' या कथेत वर्णन केलेली घटना ग्रामीण भागात घडलेली आहे. शिवाय जुन्या काळात घडलेली आहे. पण असे लोक आताही दिसतात आणि शहरांतसुद्धा आढळतात. हे लोक नेहमी चांगल्या कामांत अडथळे आणतात. काही चांगले घडावे, लोक समर्थ व्हावेत, त्यांचे जीवनमान सुधारावे, सर्वांना शिक्षण मिळावे असे त्यांना वाटतच नाही. सर्व समाज उत्तम जीवन जगू लागला, तर त्यांची किंमत नाहीशी होईल, अशी त्यांना भीती वाटते. सगळीकडे सतत काहीतरी वाईट घडत राहिले की, उचापती लोक दांडगाई करून प्रसंगात घुसतात आणि स्वतःचा फायदा करून घेतात. प्रामाणिक कष्ट करून त्यांना जगायचेच नसते. फुकटात पैसा लाटायचा असतो. राजकारणात सध्या अशा लोकांचीच चलती आहे. आपणच या लोकांना ओळखून त्यांना दूर ठेवले पाहिजे. तरच आपला देश सुधारेल.

कृती (६) | 3 | Page 84

स्वमतः

'वान नदीले कदीमदी येनारा पूर आता पटावरल्या आकल्याइले आला होता, यातून तुम्हांला समजणारा अर्थ स्पष्ट करा.

Solution: या विधानाचा शब्दशः अर्थ आधी आपण समजून घेऊ. वान नदीला पूर्वी भरपूर पाणी असे. पूर्वी ती भरभरून वाहत होती. अधूनमधून पूरही येई. या नदीच्या पाण्यात जशी वाढ होई, तशी वाढ आता शाळेच्या पटसंख्येत होऊ लागली होती. म्हणजे गुरुजींचे कष्ट फळाला आले होते. ज्या गावात पूर्वी शाळाच नव्हती, त्या गावात आता शाळा आली. इतकेच नव्हे, तर चौथीपर्यंत असलेली शाळा गुरुजींच्या प्रयत्नांमुळे सातवीपर्यंत झाली. मॅट्रिकपर्यंतचे शिक्षण गावातच मिळावे; म्हणून गुरुजींनी गावात हायस्कूल सुरू करण्याचाही प्रयत्न केला. पण उचापती लोकांनी हायस्कूल होऊ दिले नाही. पण नदीला जसा पूर येई, तसा गावातल्या शाळेच्या विद्यार्थी संख्येला पूर येऊ लागला होता. हे मात्र एक सुचिन्ह होते.

कृती (७) [PAGE 87]

कृती (७) | 1 | Page 87

गढी, 'वान नदी' आणि 'वटवृक्ष' या तीन प्रतीकांतून गावातील स्थित्यंतराचे दर्शन कशाप्रकारे घडवले आहे, ते प्रत्येकी एकेका उदाहरणाद्वारे स्पष्ट करा

Solution: उत्तर उपलब्ध नाही

कृती (७) | 2 | Page 87

पाठाच्या शीर्षकाची समर्पकता पटवून द्या.

Solution: उत्तर उपलब्ध नाही

कृती (७) | 3 | Page 87

या कथेतील वैदर्भी बोलीचे तुम्हांला जाणवलेले वेगळेपण लिहा.

Solution: उत्तर उपलब्ध नाही